

सोन्या तू अजून शुद्धीवर नाही का ?

मुंबई : मराठी ही आमची भाषा आहे आणि आम्ही ते मान्य करतो. मात्र, विषय केवळ हिंदीचा आहे. हिंदीच्या बाबतीत सामूहिक निर्णय झाला पाहिजे, अशीच सर्वांची इच्छा आहे. असे परखड मत एकनाथ शिंदे यांच्या शिवसेनेचे मंत्री गुलाबराव पाटील यांनी व्यक्त केले आहे. इतकेच नाही तर त्यांनी संजय राऊत यांच्यावर देखील जोरदार हल्ला चढवला. 'सोन्या तू अजून शुद्धीवर आला नाही का ?' अशा प्रतिप्रश्न गुलाबराव पाटील यांनी संजय राऊत यांना विचारला आहे.

गुलाबराव पाटलांचा राऊतांना टोला



राज्यात हिंदीच्या मुद्यावरून राज ठाकरे आणि उद्धव ठाकरे हे एकत्र येऊन मोर्चा काढणार आहेत. या मोर्चा संदर्भात बोलताना संजय राऊत यांनी उपमुख्यमंत्री एकनाथ शिंदे कोणत्या बंकर मध्ये लपून बसले आहेत ? अशी बोचरी टीका केली होती. त्याला मंत्री गुलाबराव पाटील यांनी जोरदार प्रत्युत्तर दिले आहे. एकनाथ शिंदे हे तुज्या छताडावर बसलेले आहेत, सोन्या तू अजून शुद्धीवर आला नाही का ? अशा शब्दात गुलाबराव पाटील यांनी संजय राऊत यांच्यावर टीका केली आहे. राज आणि उद्धव ठाकरे पुढील काळात एकत्र येतील का ? या प्रश्नावर देखील गुलाबराव पाटील यांनी प्रतिक्रिया दिली आहे. जाला-त्याला स्वतंत्र विचार करण्याची बुद्धी देवाने दिली आहे. शेवटी कोणी काय निर्णय घ्यावा ? हा त्या पक्षप्रमुखांचा विषय आहे. ते दोन्ही पक्षप्रमुख आहेत. ते जो निर्णय घेतील, तो घेतो, अशी प्रतिक्रिया गुलाबराव पाटील यांनी दिली आहे.

कांदा ब्रँडचे मार्केटिंग करणार

नाशिक : कांद्याचे सतत बदलते दर ही उत्पादक शेतकऱ्यांसमोर मोठी समस्या आहे. मात्र देशातील बाजारात चव आणि दंड यामुळे नाशिक कांदा हा ब्रँड तयार झाला आहे. दराच्या समस्येवर कायमस्वरूपी उपाय म्हणून पणन विभागातर्फे त्याचे देशातील बाजारापेठेत मार्केटिंग करण्यात येईल. सोबतच नाशकात इंटरनॅशनल फूड मार्केट उभारणार असल्याची माहिती पणनमंत्री जयकुमार रावल यांनी दिली.

पणनमंत्री रावल यांची घोषणा



मंत्री रावल म्हणाले की, नाशिक जिल्ह्यातील द्राक्ष, बेदाणा, येवल्याची पैठणी यांचेही मार्केटिंग केले जाईल. कुंभमेळा ही पर्यटनासाठी सर्वात चांगील संधी आहे. त्यामुळे जिल्ह्यातील पर्यटनाला चालना देण्यासाठी त्र्यंबकेश्वर-शिर्डी-शनि शिंगणापुर संकित विकासित करण्याचा प्रयत्न मी केला. नाशिक-इगतपुरी-त्र्यंबकेश्वर या पर्यटन त्रिकोणाबाबतही विद्यमान पर्यटन मंत्र्यांशी चर्चा केली जाईल.

विरोधकांचे मराठीवर पुतना मावशीचे प्रेम

मुंबई : महाराष्ट्रात पहिलीपासून हिंदीची सक्ती करण्याच्या मुद्यावरून मोठे रणकंदन माजले आहे. राज व उद्धव ठाकरे यांनी या प्रकरणी सरकारच्या विरोधात मोर्चा काढण्याची घोषणा केली आहे. त्याला सर्वच स्तरातून पाठिंबा मिळत असताना भाजप प्रवक्ते केशव उपाध्ये यांनी विरोधकांचे मराठीवर पुतना मावशीचे प्रेम असल्याचा आरोप केला. या प्रकरणी त्यांनी उद्धव ठाकरे व शरद पवार गटावर सडकून टीका केली आहे.

केशव उपाध्ये यांची टीका



शिवसेना उद्धव बाळासाहेब ठाकरे पक्षाचे पक्षप्रमुख उद्धव ठाकरे यांनी आपल्या कार्यकर्त्यांना हिंदीची सक्ती करण्याच्या अध्यादेशाची होळी करण्याचे आदेश दिले. या पार्श्वभूमीवर केशव उपाध्ये यांनी त्यांच्यावर जोरदार टीका केली आहे. उद्धव ठाकरे यांचे हे मराठी प्रेम पुतना मावशीच्या प्रेमासारखे असल्याचे त्यांनी म्हटले आहे. केशव उपाध्ये आपल्या एका पोस्टमध्ये म्हणतात, हे तर पुतना मावशीचे प्रेम ! उद्धव ठाकरे यांनी मराठी सक्तीच्या अध्यादेशाची होळी करण्याचा आदेश दिला आहे, मराठी सक्ती सांगणाऱ्या जीआरची होळी ? हे यांचे मराठी प्रेम ? उद्धव ठाकरे मुख्यमंत्री असताना उर्दू भवनाची घोषणा केली, त्यावेळी मराठी शाळांच्या दुरावस्थेची आठवण आली नाही ? मुंबई महापालिकेच्या मराठी शाळांची संख्या गेल्या १५ वर्षांत ४०० वरून २८० पर्यंत खाली आली. याच शाळांतील विद्यार्थी संख्याही लाखोहून ३५ हजारवर आली. काही शाळा बंद कराव्या लागत आहेत. कुठे गेलं उद्धव ठाकरे यांचे मराठी प्रेम ? असा सवाल उपाध्ये यांनी उपस्थित केला आहे.

'मराठी'साठी २० वर्षांनंतर दोघे भाऊ एकत्र

नांदगावकर, संजय राऊत यांच्याकडे नियोजन : सरदेसाई, संदीप देशपांडेकडेही जबाबदारी

■ महासागर प्रतिनिधी मुंबई, दि. २८ :

राज ठाकरे आणि उद्धव ठाकरे एकत्र मोर्चा काढणार असून त्याला राज्यातील सर्वच विरोधी पक्षांनी पाठिंबा दर्शवला आहे. आता या मोर्चाच्या नियोजनासाठी मनसेच्या वतीने बाळा नांदगावकर तर उद्धव ठाकरे गटाच्या वतीने संजय राऊत यांच्यावर जबाबदारी सोपवण्यात आली आहे. त्यांच्याबरोबरच आमदार वरुण सरदेसाई, आणि संदीप देशपांडे यांच्यावर देखील महत्त्वाची जबाबदारी असणार आहे.



आधी राज ठाकरे ५ जुलैला तर उद्धव ठाकरे ७ जुलैला मोर्चा काढणार होते. मात्र, बदलती राजकीय समीकरणे लक्षात घेऊन उद्धव यांनी उद्धवसेनेचा ७ जुलैचा मोर्चा रद्द करून ५ जुलैच्या राज ठाकरे यांच्या मोर्चात सहभागी होण्याचे ठरवले. अपेक्षेनुसार शरद पवार, काँग्रेस प्रदेशाध्यक्ष हर्षवर्धन सपकाळ यांनी ठाकरे बंधूंच्या एकत्र येण्याचे स्वागत केले, त्यानुसार ते देखील या मोर्चात सहभागी होण्याची शक्यता आहे.

नेते चर्चा करतील...

दुसरीकडे संजय राऊत यांनी या विषयी पत्रकारांनी विचारलेल्या प्रश्नाला टोलवले आहे. हुतात्मा चौकातून मोर्चा काढावा, असे उद्धव ठाकरे यांच्यासोबत झालेल्या बैठकीत ठरले होते. मात्र त्यासोबतच गिरगाव चौपाटी येथून मोर्चाला सुरुवात करावी, असा देखील पर्याय आमच्या बैठकीची चर्चाला होता, असा दावा संजय राऊत यांनी केला आहे. वेळ आणि सर्वांना सोयीचा मार्ग, या संदर्भात बैठकीत बसून नेते चर्चा करतील, असे देखील संजय राऊत यांनी सांगितले आहे.

त्यामुळे आता या मोर्चाच्या मार्गावरून आणि वेळे वरून अद्याप एकमत झालेले नाही. उद्धव ठाकरे यांच्या पक्षाच्या वतीने कोणत्याही आंदोलनाची सुरुवात ही हुतात्मा चौकातूनच केली जाते. त्यामुळे आता राज ठाकरे आपला मार्ग बदलणार की, उद्धव ठाकरे हे राज ठाकरे यांच्या नियोजनाप्रमाणे गिरगाव चौपाटीपासून सुरू होणाऱ्या मोर्चात सहभागी होणार ? याकडे

केली जाते. त्यामुळे आता राज ठाकरे आपला मार्ग बदलणार की, उद्धव ठाकरे हे राज ठाकरे यांच्या नियोजनाप्रमाणे गिरगाव चौपाटीपासून सुरू होणाऱ्या मोर्चात सहभागी होणार ? याकडे

टेक्नोसॅव्ही भोंदूबाबाला अटक

मोबाइलमध्ये हिडन ॲप टाकून पाहायचा भक्तांचे खासगी क्षण

■ वृत्तसंस्था, पुणे, दि. २८ :

हिडन मोबाईल ॲपद्वारे भक्तांच्या खासगी क्षणांवर नजर ठेवत त्यांचा मानसिक छळ करणाऱ्या एका टेक्नोसॅव्ही भोंदूबाबाला बावधन पोलिसांनी बेड्या ठोकल्या आहेत. प्रसाद उर्फ दादा भीमराव तामदार (२९) असे त्याचे नाव आहे. तो आपल्याकडे दिव्यशक्ती असल्याचा दावा करत भाविकांची फसवणूक करत होता.

पासवर्ड विचारून मोबाइलमध्ये गुपचूप एक हिडन ॲप डाऊनलोड करून ठेवत असे. हे ॲप मोबाईलमध्ये बॅकग्राऊंडमध्ये कार्यरत राहून बाबाला भक्ताचा कॅमेरा, आवाज, लोकेशन यावर नियंत्रण मिळवून देत असे. यासंबंधी एका ३९ वर्षीय व्यक्तीने बावधन पोलिसांत तक्रार दाखल केली. भोंदूबाबाने आपल्याकडे दिव्यशक्ती असल्याचा दावा करत भाविकांची फसवणूक करत होता. त्याच्या तक्रारीनुसार पोलिसांनी तपास केला असता सदर भोंदूबाबाने त्याच्यासारखीच अनेकांची फसवणूक केल्याचे नि



आपला देश देवादिकांच्या संत महंतांना मानणारा आहे. आपल्या देशातील सर्वच राज्यांमध्ये अनेक मोठ मोठी तिर्थक्षेत्रे, मंदिरे व देवालये आहेत. त्यापैकी जवळ जवळ नव्वद टक्के देवालये व मंदिरे अशी आहेत की यामधील देवाला कीवा देवीला दुरुनच वंदन करता येते. जवळ जावून देवाच्या पायाला स्पर्श करून नमस्कार करण्यास मनाई आहे, परंतु आपल्या महाराष्ट्रातील पंढरपूर हे तिर्थक्षेत्र ज्याला महाराष्ट्राचे दैवत म्हटल्या जाते. अशा पंढरपूर निवासी पांडुरंगाचे चरणारवर कोणालाही डोके टेकवून नमस्कार करण्यास मनाई नाही हे विशेष.

महेश हरीभाऊ खंडाळकर
तेल्हारा (दहिगांवकर)
जि. अकोला.
9604373955

पंढरपूर क्षेत्री असल्यामुळे कोणी याला पांडुरंग म्हणतात तर विटेवर उभा आहे म्हणून कोणी विठोबा म्हणतात. पंढरपूर हे चंद्रभागा नदीच्या काठावर बसलेले अनाथी काळापासून आहे. म्हणूनच जगद्गुरु तुकाराम महाराज म्हणतात,

*आधी रचीली पंढरी
मग वैकुंठ नगरी
जेव्हा नव्हते चराचर,
तेव्हा होते पंढरपूर।
जेव्हा नव्हती गोदागंगा,
तेव्हा होती चंद्रभागा।*

आपल्या महाराष्ट्रातच नाही तर संपूर्ण भारत देशात पंढरपूरला विशेष महत्त्व दिल्या जाते. तसे पाहीले तर बाराही

शालेय अभ्यासक्रमात पहिलीपासून मराठी शिकवावी कि शिकवू नये यावर राज्यभरात आज रणकंदन माजले आहे. याबाबत सरकारमधील घटक पक्षांमध्येही मतभेद दिसून येत आहेत.

काहींच्या मते शालेय अभ्यासक्रमात एक भाषा म्हणून हिंदी भाषा शिकणे काहीच चुकीचे नाही, तर काहींच्या म्हणण्यानुसार राज्यात हिंदीची सक्ती म्हणजे मराठीची गळचेपी करण्याचा प्रयत्न आहे. बिहारमधील निवडणुका डोळ्यासमोर ठेवून भाजपकडून हा धाट घातला जात असल्याचा आरोपही काही जण करत आहेत.

स्थानिक स्वराज्य संस्थांच्या निवडणुका जवळ आल्याने यानिमित्ताने आपणच राज्यातील जनतेचे खरे वाली आहोत हे दाखवण्यासाठी राजकीय पक्षांमध्ये चढाओढ चालली असून यानिमित्ताने आयेते कोळीत हाती आल्याने सध्या या विषयावर मोठ्या प्रमाणात राजकारण केले जात आहे, भव्य मोर्चांच्या घोषणा करण्यात आल्या आहेत.

प्रतिदिन प्रसिद्धी माध्यमांना बातम्या पुरवल्या जात आहेत. 'हिंदी भाषेची सक्ती करायचीच असेल तर सर्वात आधी दक्षिणात्य राज्यांमध्ये ती करण्यात यावी कारण या राज्यांतील नागरिकांना मातृभाषा आणि इंग्रजी यांवाितरिक्त कोणतीच भाषा येत नसल्याने या ठिकाणी परराज्यातून जाणाऱ्यांची मोठी पंचाईत होते'. असा अनाहूत सल्ला देणारेही आज मोठ्या प्रमाणात दिसून येत आहेत.

पहिलीपासून हिंदी शिकवावी की शिकवू नये याबाबतचा चोख तो निर्णय येत्या काही दिवसांत होईलही. मात्र ज्या भाषेच्या प्रेमापोटी हिंदीला विरोध केला जात आहे, ज्या भाषेचे आपणच वाली आहोत हे दाखवण्याचा प्रयत्न राजकीय पक्ष आणि नेतेमंडळींकडून केला जात आहे ती मराठी भाषा आज महाराष्ट्रात सुरक्षित आहे का ? माय मराठीला अभिजात भाषेचा दर्जा तर मिळाला मात्र तिला तिचे पुनर्वैभव केव्हा प्राप्त होणार ? या विषयावर कोणीही काहीच बोलताना आज दिसत नाही.

गेल्या काही वर्षांत इंग्रजी भाषेने मराठी

पंढरीशी जा रे आल्यांनो संसारा, दीनांचा सोयरा पांडुरंग!

महिने पंढरपूरात भक्तभाविकांची मांदीयाळी असते.. आपाढी एकादशी ते कार्तिकी एकादशी हा जो चार महिन्याचा काळ आहे त्याला चातुर्मास असे म्हणतात या काळात दर एकादशीला पंढरपूरला तर यात्राच भरत असते आणि त्या पक्षाही आपाढी व कार्तिकीला तर देशाच्या काना कोपयातून भाविक भक्त लोक दर्शनासाठी येतात.

*आपाढी कार्तिकी, भक्तजन येती।
चंद्रभागे वाळवंटी, संत गोळ्य होती।।*

या संत चोखोबाच्या अभंगाप्रमाणे भक्त विठुरायाच्या दर्शनाला येत असतात. आपाढ महिना लागण्यापूर्वी जो दरवर्षी पंढरीची वारी करतो.. त्यांना पंढरपूरचे वेध लागलेले असते, म्हणू? आपसूकच त्यांच्या मुखातून

*जाईन गे माये तथा पंढरपूरा।
भेटेन माहेरा आपुलीया ॥*

या अभंगाच्या ओळी बाहेर पडतात. दर एकादशीला जरी शक्य झाले नाही झाले तरी पण आपाढी किंवा कार्तिकी एकादशीची वारी मात्र भक्त चुकवत नाहीत आणि पांडुरंग सुद्धा वारकऱ्याची वारी चुकू देत नाही... म्हणूनच तर म्हटले आहे

पंढरीची वारी, चुकू न दे हरी ॥
हे काही खोटे नाही. आता ही वारी कधी व केव्हापासून सुरु झाली हे जरी सांगता आलं नसलं तरी शेकडो वर्षांपासून ही प्रथा वर्षानुवर्षे अविरत चालू आहे असे म्हटले तरी चुक होणार नाही.

आई वडीलांच्या सेवेत लिन झालेल्या भक्त पुंडलिकाला स्वतः प्रत्यक्षात दर्शन देण्यासाठी आले असतांनाही पुंडलिकाने आपल्या आई वडीलांचे सेवेला खंड पडू दिला नाही. देवाचे आदरतिथ्य सांभाळून, मला सेवेत व्यत्यय आणू नकोस म्हणून.. पांडुरंगाला उभे राहण्यासाठी बाजुला



असलेली वित्त दिली, त्या विटेवर पंढरीनाथ उभे राहीले तर अजुनही आजतागायत त्याच विटेवर उभे असतांना आपल्याला दिसतात... म्हणूनच तर त्यांच्या अरतीतही म्हटले आहे.

विटेवरी उभा आहे म्हणून त्याला विठोबा, विशेष या नावाने सुध्दा संबोधतात. संत ज्ञानेश्वरांच्या बरेच वर्षे अगोदर पासून भाविक भक्त या

पंढरीनाथाचे भजन, पुजन करीत आहेत यात शंका नाही..

आपाढी एकादशीला महाराष्ट्राच्या सर्व जिल्ह्यांमधून अनेक वारकऱ्यांच्या धिंग्रा पायी चालत दिंड्या एक दिड महिन्यापूर्वी पासूनच पंढरपूरच्या दिशेने मार्गस्थ होतात. आळंदीहून संत ज्ञानेश्वराची देहुवरून जगद्गुरु तुकोबाची, पैठणवरून संत एकनाथाची, मुक्ताईनगर येथून

आदिशक्ती मुक्ताईची, त्र्यंबकेश्वर वरून संत निवृत्तीनाथांची, सासवड वरून सोपान महाराजांची, अरण येथून सावतोबाची दिंडी अशा प्रकारे अनेकच पायी चालत दिंड्या एक दिड महिन्यापूर्वी पंढरपूर पायी दीडीं सोहळ्या १८०० कीलोमिटरचा प्रवास करत पायी निघाल्याचे कालच वाचनात आले.. 'रामकृष्ण हरी' चा गजर करत बरेच

वर्षांपासून येत अनेक दिंड्या अभंगात म्हणतात निघत..आहेत विदर्भाची पंढरी म्हणून ओळखल्या जाणाऱ्या शेगांव येथून संत गजानन महाराजांची, नागझरीवरून संतगोमाजी महाराजांची, सोनाळ्यावरून संत सोनांजी महाराज, अडगांव वरून भास्कर महाराजांची अशा असंख्य भागातून विना, टाळ तुळशी .. मृदंगासह पंढरा पोषाख खांद्यावर भगवी पताका, गळ्यात तुळशी माळ, असा वारक-यांचा थाट असतो. यात अठरा पगड जाती जमातीतील वारकरी असतात... यात कोणी लहान नाही.. तर कोणी मोठा नाही, त्यांची गावे भिन्न व भाषाही भिन्न पण भक्ती मात्र एकच विठोबाचीच..

*एक गाऊ आम्ही विठोबाचे नाम।
आणिकांचे काम नाही आता ॥*
पंढरपूरात दाखल होण्याआधी वाखरी रस्त्यावर ह्या सर्व दिंड्या व पालख्या गोळ्य होतात तिथे ओळख नसतानाही एकमेकांना मोठ्या प्रेमाने भेटतात नव्हे नव्हे..

एका एका लागतील पायी रे
व मोठ्या आनंदाने व उत्

ग्लोबललॉजिकने नागपूरमध्ये स्टेम इनोव्हेशन लॅबचे उद्घाटन केले

नागपूर, २८ जून : डिजिटलक प्रॉडक्ट इंजिनअॅंग क्षेत्रातील आघाडीची कंपनी आणि हिताची समूहाचा भाग असलेल्या ग्लोबललॉजिकने आज नागपूरमधील सी. पी. बेरार हायस्कूल येथे अत्याधुनिक रोबो शिक्षा केंद्र या स्टेम इनोव्हेशन लॅबचे उद्घाटन केले. इंडिया स्टेम फाउंडेशनच्या सहकार्याने राबवण्यात आलेली ही योजना, ग्लोबललॉजिकच्या #EducateToEmpower या प्रमुख सीएसआर उपक्रमाचा भाग आहे. या उपक्रमाचा उद्देश वनित समुदायातील विद्यार्थ्यांना विज्ञान, तंत्रज्ञान, अभियांत्रिकी आणि गणित (स्टेम) या विषयांमध्ये समान आणि प्रत्यक्ष शिक्षण संधी उपलब्ध करून देत त्यांना सक्षम बनवणे आहे.

कार्यक्रमात बोलताना ग्लोबललॉजिकचे असोसिएट व्हाइस प्रेसिडेंट इंजिनअॅंग अमित काळे म्हणाले, नागपूरमधील ही स्टेम लॅब सर्जनशीलता, नवोपक्रम आणि समान शैक्षणिक संधींचे प्रवेशद्वार आहे. विज्ञान, तंत्रज्ञान, अभियांत्रिकी आणि गणित या चार विषयांच्या समन्वयातून, आम्ही अशा समुदायातील दडलेल्या प्रतिभेला चालना देत आहोत, जिथे संधी कमी असते. हा उपक्रम आमच्या सामाजिक प्रभावाच्या दीर्घकालीन दृष्टिकोनाचे प्रतीक आहे आणि विविध कल्पनांनी आणि असीम शक्यतांनी भरलेले भविष्य घडवण्याच्या दिशेने एक महत्वाचे पाऊल आहे. सुधांशु शर्मा संस्थापक व संचालक, इंडिया स्टेम फाउंडेशन यांनी



ग्लोबललॉजिकच्या सीएसआर प्रमुख (एपीसी) मोनिका वालिया म्हणाल्या, ही स्टेम इनोव्हेशन लॅब केवळ एक जागा नाही, तर ही सर्जनशीलता, नवोपक्रम आणि समान शैक्षणिक संधींचे प्रवेशद्वार आहे. विज्ञान, तंत्रज्ञान, अभियांत्रिकी आणि गणित या चार विषयांच्या समन्वयातून, आम्ही अशा समुदायातील दडलेल्या प्रतिभेला चालना देत आहोत, जिथे संधी कमी असते. हा उपक्रम आमच्या सामाजिक प्रभावाच्या दीर्घकालीन दृष्टिकोनाचे प्रतीक आहे आणि विविध कल्पनांनी आणि असीम शक्यतांनी भरलेले भविष्य घडवण्याच्या दिशेने एक महत्वाचे पाऊल आहे. सुधांशु शर्मा संस्थापक व संचालक, इंडिया स्टेम फाउंडेशन यांनी

सांगितले, ग्लोबललॉजिकसोबतची ही भागीदारी भारतात स्टेम शिक्षण सर्वासाठी सहज उपलब्ध, आकर्षक आणि परिणामकारक बनवण्याच्या आमच्या प्रवासातील एक महत्त्वपूर्ण टप्पा आहे. सीएसआर उपक्रमाद्वारे भविष्यकालीन कौशल्यांनी सज्ज मनुष्यबळ घडवण्याबाबत त्यांची वचनबद्धता केवळ रोबो शिक्षण केंद्र उपक्रमाला बळकट करते असे नाही, तर तर पुढच्या पिढीतील नवोपक्रमांशील विद्यार्थ्यांना सक्षम बनवण्याच्या आमच्या सामायिक दृष्टीकोनालाही आधार देते. ग्लोबललॉजिकच्या सहकार्यामुळे, आम्ही आमचे प्रयत्न अधिक व्यापक स्तरावर राबवू शकतो आणि भविष्यातील तंत्रज्ञान व समाज घडवणाऱ्या तरुण बुद्धीमतेला योग्य प्रकारे घडवू शकतो.

या स्टेम लॅबच्या सुरुवातीमुळे भारताच्या नवीन राष्ट्रीय शैक्षणिक धोरण (एनईपी २०२०) च्या दृष्टीकोनाशीही सुसंगती निर्माण होते, जे शालेय अभ्यासक्रमात स्टेम विषयांचा समावेश करण्यास प्रोत्साहन देते, प्रत्यक्ष अनुभवाधारित शिक्षणाला चालना देते आणि चिंतनशील विचार व समस्या सोडवण्याच्या क्षमतेच्या विकासास पाठिंबा देते. शिक्षण क्षेत्रातील ग्लोबललॉजिकचा सातत्यपूर्ण सहभाग हा भारतातील प्रत्येक भागात भविष्यकालीन पिढी घडवण्याच्या त्यांच्या दृष्टीकोनाचे स्पष्ट प्रतिबिंब आहे ज्याची सुरुवात शालेय स्तरापासून होते.

जेनेरालीने आणि सेंट्रल बँक ऑफ इंडिया हा त्यांचा भारतातील नवा जॉइंट व्हेंचर भागीदार असल्याची केली घोषणा

नवी दिल्ली, २८ जून : जेनेरालीने आज सेंट्रल बँक ऑफ इंडियाला (सीबीआय) भारतातील आपला नव्या संयुक्त भागीदार (जॉइंट व्हेंचर पार्टनर) म्हणून घोषित केले. सेंट्रल बँक ऑफ इंडिया ही १९९१ मध्ये स्थापन झालेली भारतातील सार्वजनिक क्षेत्रातील सर्वात जुन्या बँकांपैकी एक आहे. या बँकेचे मार्केट कॅपिटलायझेशन ४६१ अब्ज (५.१ अब्ज युरो) इतके आहे आणि ४,५००हून अधिक शाखांच्या माध्यमातून ही बँक ८० दशलक्षांहून अधिक ग्राहकांना सेवा देते.

सीबीआयसोबतच्या या भागीदारीमुळे जेनेरालीचे मार्केटमधील अस्तित्व भक्कम होईल आणि जीवन विमा व पीअॅंडसी या दोन्ही विभागांमधील त्यांचे ब्रँड पोजिशनिंग व वितरण क्षमता मजबूत होईल.

जेनेराली ग्रुपच्या इन्व्हेन्स विभागाचे डेय्युटी सीईओ जेमी अँकुस्तेरी म्हणाले, भारतातील आमच्या व्यवसायाच्या या नव्या पर्वाची सुरुवात सेंट्रल बँक ऑफ इंडियासोबत करत असल्याचा आम्हाला आनंद आहे. ही बँक स्थानिक पातळीवर एक मजबूत आणि प्रतिष्ठित भागीदार आहे. भारतासारख्या प्रचंड शक्यता असलेल्या बाजारपेठेत जेनेरालीचा विस्तार अधिक वेगाने करण्यासाठी ही भागीदारी निश्चितच उपयुक्त ठरेल, अशी आम्हाला खात्री आहे, या वाटचालीमुळे आमच्या लाइफटाइम पार्टनर २७ : ड्वायव्हिंग एक्सलन्स या धोरणाशी सुसंगत असून, निवडक प्रमुख भौगोलिक भागांमध्ये आमच्या मुख्य क्षमतांवर लक्ष केंद्रित करून वाढीचा पाठपुरावा करण्यात आम्हाला मदत होईल.

जेनेराली ग्रुपचे एशिया रिजनल ऑफिसर रॉब लिओनार्डी म्हणाले, ही भागीदारी भारतातील आमच्या व्यवसायावर असलेल्या दृढ विश्वासाचे प्रतीक आहे. सेंट्रल बँक ऑफ इंडियासोबत काम करण्याची ही संधी जेनेरालीसाठी या महत्वाच्या वाढीच्या बाजारपेठेत एकेक पाऊल पुढे टाकत भक्कम वाटचाल करण्याची आहे. तसेच आमच्या नवीन स्ट्रॅटॅजिक प्लॅनच्या लॉचनंतर या भागीदारीसाठी ही वेळ योग्य आहे. आमच्या एकात्रित बलस्थानांमुळे 'लाइफटाइम पार्टनर' या आमच्या संकल्पनेला नव्या उंचीवर नेण्याची क्षमता आहे. यात चांगली ब्रँड ओळख निर्माण करणे आणि अधिक मजबूत वितरण व्यवस्था तयार करणे समाविष्ट असून याला आमच्या भक्कम धोरणांचे पाठबळ लाभले आहे.

'जागो इंडिया जागो फिटनेस अभियान' ला एक वर्ष पूर्ण

नागपूर १७ व्या शहरात पोहोचले, ४ दिवसांच्या फिटनेस ड्राइव्हचे आयोजन



नागपूर, २८ जून : सुप्रसिद्ध फिटनेस आणि स्लिमिंग सेंटर, सौमन्य वर्कआउट (नो मशीन झोन) ने त्यांच्या देशव्यापी मोहिमेचा पहिला वर्षापर्यंत दिवस मोठ्या उत्साहात साजरा केला. देशातील वाढत्या लघुवृणाच्या समस्येवर मात करण्यासाठी आणि निरोगी आणि सक्रिय जीवनशैली स्वीकारण्यासाठी भारताच्या नागरिकांना प्रेरित करण्याच्या उद्देशाने १ मार्च २०२४ रोजी ही मोहीम सुरू करण्यात आली.

या मोहिमेअंतर्गत, नागपूर शहरात २६ ते २९ एप्रिल दरम्यान ४ दिवसांच्या फिटनेस ड्राइव्ह आयोजित करण्यात आला होता, ज्यामध्ये शहरातील प्रमुख उद्याने आणि उद्याने समाविष्ट होती:

जॉर्जस पार्क, जपानी बाग, शिवाजीनगर गार्डन, राजीव गांधी पार्क, धर्मपेठ येथील धोलीला उद्यान या मोहिमेचा एकमेव उद्देश होता लघुवृणाशी लढा देणे आणि भारताला फिटनेस-जागरूक राष्ट्रात रूपांतरित करणे. देशात लघुवृणाचे प्रमाण वाढत असताना, सर्व वयोगटातील लोकांना त्यांच्या जीवनशैलीचा भाग फिटनेस बनवण्यासाठी शिक्षित आणि सक्षम करण्यासाठी हा उपक्रम सुरू करण्यात आला. गेल्या एका वर्षात, ही मोहीम कोलकाता, दिल्ली, जयपूर,

निकोबारच्या २४ वे स्टोअरचे रायपूरमधील झोरा मॉलमध्ये उदघाटन !

नागपूर, २८ जून : संथ जीवनशैली आणि आधुनिक भारतीय सौंदर्यासाठी आधुनिक डिझाईन-फर्स्ट ब्रँड निकोबारने छत्तीसगडमधील रायपूरमधील झोरा मॉलमध्ये आपले २४ वे स्टोअर उघडले. १,४०९ चौरस फूट पसरलेले हे ठिकाण निकोबारच्या विचारांशील जीवनशैली नवीन प्रेक्षकांना हस्तकला, आराम आणि जाणीवपूर्वक निवडींना महत्त्व देण्याची संधी देते.

पती-पत्नी सिमरन लाल राय आणि राजूल राय,यांच्या संकल्पनेतून, निकोबारची स्थापना समकालीन जगासाठी भारतीय जीवनशैलीची पुनर्वाख्या करण्याच्या हेतूने आणि सहज, पायाभूत आणि सुंदरपणे बनविण्यात आली आहे. गेल्या काही वर्षांत, ब्रँडने जागरूक खरेदीदारांचा एक समुदाय तयार केला असून तारल कप



महामार्ग ठेकेदार आणि इंजिनीअरच्या मनमानीमुळे शेतकऱ्यांचे मोठे आर्थिक नुकसान!

► **महासागर प्रतिनिधी** ►

रिसोड - तालुक्यातील लिंगा कोतवाल या गावात राज्य महामार्गाचे काम सुरू असताना ठेकेदार आणि संबंधित अभियंत्यांच्या मनमानी कारभारामुळे शेतकऱ्यांचे मोठे नुकसान झाल्याचे समोर आले आहे. शेतकरी ज्ञानबा राव निवृत्ती राव देशमुख यांच्या गट नंबर १०९ मधील शेतात कृत्रिमपणे पूल घेऊन संपूर्ण पाणी त्यांच्या शेतात वळवण्यात आले. परिणामी, पिकांचे आणि शेतजमिनीचे मोठ्या प्रमाणावर नुकसान झाले आहे.

या संदर्भात शेतकऱ्यांचे म्हणणे आहे की, त्या भागात नैसर्गिक नाला नसताना देखील वाडीपासून लिंगा गावाच्या अर्ध्या शिवारातील सर्व पाणी एका बाजूने त्यांच्या शेतात वळवण्यात आले. पूल घेण्यासाठी ठिकाण अयोग्य असून देखील ठेकेदाराने हेतुपुरस्सर तेथे मोठा डॅम तयार करून शेतात पाणी सोडले. जर डॅम फुटला, तर संपूर्ण शिवारात पूरपरिस्थिती निर्माण होण्याची भीती



शेतकऱ्यांनी व्यक्त केली आहे.या प्रकरणात संबंधित ठेकेदार आणि अभियंता बाळासाहेब कदम यांनी शेतकऱ्यांच्या तक्रारीकडे दुर्लक्ष करून त्यांच्याशी अरेरावीची भाषा वापरल्याचा आरोप करण्यात आला आहे. शेतकऱ्यांचे म्हणणेआहेकी,या ठेकेदाराची पूर्वीही अनेक ठिकाणी वाद आणि भांडणे घडवून आणण्याची वृत्ती दिसून आली आहे. इतकेच नाही तर गेल्या पाच वर्षांपासून लोकांचे प्राण घेणाऱ्या घटनाही याच ठेकेदाराच्या बेजबाबदार कामामुळे घडल्याचे

स्थानिकांनी सांगितले.या प्रकरणाची सखोल चौकशी करून संबंधित ठेकेदार व अभियंत्यावर कठोर कारवाई करण्यात यावी, अशी मागणी पोडित शेतकऱ्यांसह गावकऱ्यांनी केली आहे. या मनमानी कारभारामुळे शेतकऱ्यांची उपजीविका धोक्यात आली असून, पुढील संकटांना वेळीच आळा घालण्यासाठी प्रशासनाने तत्काळ लक्ष घालावे, अन्यथा आंदोलनाचा इशारा शेतकऱ्यांकडून देण्यात आला आहे.

अडोळी येथे मातोश्री रमाई आंबेडकर नगर नामफलकाचे उद्घाटन

► **महासागर प्रतिनिधी** ►

वाशीम - समाज कल्याण विभाग जिल्हा परिषद अंतर्गत अनुसूचित जाती नवबौद्ध घटकांच्या वस्तीचा विकास व्हावा म्हणून शासनाच्या आदेशानुसार जिल्हा परिषद वाशीम यांनी जिल्ह्यातील वस्तीला महापुरुषांचे नावे देण्याचे ठरवून प्रत्येक ग्राम पंचायतीला आदेशीत केले होते. आणि त्याच अनुसंगाने अडोळी येथील ग्रामपंचायत ने ठराव घेऊन वेग वेगळ्या महापुरुषांचे नावे द्यावी व वस्तीचा विकास करावा. या उद्देशाने अडोळी येथील एका वस्तीला दि २७ जून रोजी मातोश्री रमाई



आंबेडकर नगर असे नाव दिले आहे.

त्या वस्तीमधील मातोश्री रमाई आंबेडकर नगर या नामफलकाचे उद्घाटन सरपंच सविता ताई इढोळे यांचे पती ज्ञानेश्वर शेषराव इढोळे यांचे हस्ते फीत कापून करण्यात आले आहे. यावेळी ग्राम

पंचायत सदस्य कमलबाई पडघान, सामाजिक कार्यकर्ते राजकुमार पडघान, खडोबा कंटूक्शनचे संचालक प्रमोद इढोळे, ग्रामपंचायत अधिकारी अरविंद पडघन, शिवसेना नेते सुरेश इढोळे, आदिशक्ती महिला सक्षमीकरण अभियानच्या

अध्यक्षा केशरबाई खिल्लारे, नारायण पडघान, हिवराळे, के. डी. जाधव रमेश पडघान, व बबन पाटील यांचे सह महीला व पुरुषांची उपस्थिती होती.

कार्यक्रमासाठी या वस्तीमधील बबन पाटील, महीला व पुरुष मंडळी यांनी अथक परिश्रम घेतले.

अनसिंग शहरातील खड्डे, साचलेले पाणी व कचऱ्याच्या ढिगाऱ्यांमुळे नागरिक त्रस्त - ग्रामस्थांची ग्रामपंचायतीकडे लेखी मागणी

► **महासागर प्रतिनिधी** ►

वाशीम- अनसिंग शहरातील खड्डे, साचलेले पाणी व कचऱ्याच्या ढिगाऱ्यांमुळे नागरिक त्रस्त - ग्रामस्थांची ग्रामपंचायतीकडे लेखी मागणी



आली आहे.शहरातील मुख्य रस्त्यांपासून गल्लीबोळांपर्यंत ठिकठिकाणी पावसाचे पाणी साचले आहे. नाल्यांची सफाई न झाल्याने पाणी साचत असून त्यामुळे दुर्गंधी पसरते, डासांची उत्पत्ती होते व आरोग्यक्षोक्त्याची स्थिती निर्माण होते. तसेच, नियमित कचरा उचल न झाल्याने नाल्यांमध्ये कचरा अडकून पाणी

नमुद करण्यात आले आहे की, वरील समस्या जर लवकरच सोडवण्यात आल्या नाहीत, तर ग्रामस्थांना आंदोलन वा उपोषणाचा मार्ग स्वीकारावा लागेल. त्यामुळे ग्रामपंचायतीने या समस्या गांभीर्याने घेत तातडीने कार्यवाही करावी, अशी नागरिकांची मागणी आहे.या निवेदनामुळे स्थानिक

साचते. ही परिस्थिती लोकांच्या दैनंदिन जीवनावर गंभीर परिणाम करत आहे. निवेदनात स्पष्टपणे

नागरिकांच्या मुख्य मागण्या पुढीलप्रमाणे:

१. रस्त्यावरील खड्ड्यांची तातडीने भरपाई करून रस्ते दुरुस्त करावेत. २. जलनिचरा व्यवस्था सुधारून साचणारे पाणी नाल्यांमध्ये वळवावे. ३. नाल्यांची नियमित सफाई व त्यावरील लाईटची व्यवस्था करावी. ४. कचरा संकलन व्यवस्था सुरळीत करून रोजचा कचरा व्यवस्थित गोळा व विल्हेवाट लावावी.

प्रशासनाच्या कार्यक्षमतेवर प्रश्नचिन्ह निर्माण झाले असून, आता ग्रामपंचायत व प्रशासन या समस्यांकडे किती तत्परतेने लक्ष देते, हे पाहणे महत्त्वाचे ठरेल.

साचते. ही परिस्थिती लोकांच्या दैनंदिन जीवनावर गंभीर परिणाम करत आहे. निवेदनात स्पष्टपणे

एका कड्ड्याचे अंदाजे वजन ५० ते ६० कीलो असल्याचे दिसुन येते. त्याच बरोबर शेडमध्ये १ इलेक्ट्रॉनिक वजन काटा, १ हुक १ पावती पुस्तक आढळुन आले.कृष्णा भास्कर जाधव यांनी सांगितले की, सदर टिनाचे शेड हे श्रीमती शारदा तुळशीराम सावंत, रा. मंगरूळपीर यांचा नावे आहे. परंतु सदर भाडे कराराची कागदपत्रे नाहीत.असे त्यांचा बयानात नमुद केले आहे. मात्र तीन दिवसाचा कालावधी उलटून सुद्धा तेथील गुन्हेगारावर अद्याप पर्यंत कुठल्याही प्रकारचा गुन्हा दाखल करण्यात आला नाही. मिळालेल्या माहितीवरून तक्रारदार यांनी शेतमाळक मनोज विठ्ठल इंगळे रा.गायवळ यांचे शेतात जावुन भेट दिली असता शेतात आरोपी नंबर १) मनोज विठ्ठल इंगळे रा. गायवळ २) कामार सुनिल रुपलाल वर्मा असे हजर होते त्यांचे समक्ष शेतातील असलेल्या गोदाम टिनाचे शेडची पाहणी केली असता

शासकीय स्तरावरील सर्व योजनांचा लाभ विद्यार्थ्यांना दिला जातो - बन्सोड



अध्यापन या सर्व बाबी जिल्हा परिषद प्राथमिक शाळेत दिल्या जातात असे

मत अमानी जि प प्राथ केंद्रीय शाळेत शाळेच्या पहिल्या दिवशी विद्यार्थ्यांचे स्वागत करताना व्यक्त केले.

अमानी येथे जिल्हा प्राथमिक केंद्रीय शाळेत एक ते सात पर्यंत वर्ग असून एक उच्च श्रेणी मुख्याध्यापक व आठ शिक्षकांचा स्टॉप आहे. वर्गपहिली मध्ये नवीन प्रवेश घेणाऱ्या विद्यार्थ्यांची

संख्या जवळपास २५ झाली असून एकूण एक ते सात ची पटसंख्या १४० झाली आहे नुकतेच पार पडलेल्या नवीन शैक्षणिक क्षेत्राच्या सण २५ / २६ या कार्यक्रमात वर्ग पहिल्या वर्गातील प्रवेश घेणाऱ्या सोहेल खंडारे, शिवराज गवळी, काजल अवचार, ऋषिकेश झळके यासह वर्गातील सर्वच मुलांचे व

भक्तिमार्ग



बया बया बया, काय झालं बया ?
दादला नको गं बाई
मला नवरा नको गं बाई।
मोडकंच घर, तुटकंच छप्पर
पन न्हायला जागा नाही
मला दादला नको गं बाई।।

- संत एकनाथ

आम्ही जावें कवण्या ठायं
न बोलसी पंढरीराया।।
सरिता गेली सिंधूपाशी।
जरी तो ठाव न दे तिसी।।
जळ कोपलें जळचरासी।
माता न धे बालकासी।।

- संत जनाबाई



पाऊस कधीच एकटा येत नाही. त्याच्याबरोबर सुखाच्या असंख्य क्षणांची झुंड असते. झुंडीतले हे क्षण चहुंदिशांना विखुरतात आणि प्रत्येकाला काही ना काही देऊन जातात. पावसाची झड भूमीत निजलेल्या बिजांना अंकूर देते, मरगळलेल्या अपेक्षांना आशेचे धुमारे फुटवते. हीच झड कलाकारांची प्रतिभा फुलवते. कष्टकरी शेतकऱ्यांच्या तनामनात कार्ययज्ञ चेतवण्याची प्रेरणा देते. म्हणूनच पावसासाठी भावनेच्या पायघड्या पडतात.



येता पावसाच्या सरी

काहींचे पदरवच अनोखी अनुभूती देणारे असतात. घरात तान्हुलं येणार असल्याची शुभवार्ता कळण्याचा अवकाश... कृश राकट बोटांना तो मऊमुलायम स्पर्श लागलेला असतो. घरात पैसारूपी लक्ष्मी येणार असल्याच्या शक्यतेनेही काहींच्या डोळ्यांपुढे भरलेल्या तिजोऱ्या फिरायला लागतात. नव-वधूचे पाय घराला लागणार ही कल्पनाच प्रौढ मातृ हृदयाला संसाराच्या परिपुर्तीचा आनंद देऊन जाते. वैयक्तिक पातळीवरील या साध्या घटना आनंदाची अशी उत्कट अनुभूती देऊन जात असतील तर अवघ्या चराचराला संजीवनी देणाऱ्या वरुणराजाच्या आगमनाचा आनंद काय वर्णावा ? कारण हा एखाद-दुसऱ्या व्यक्तीच्या अंगणी नव्हे तर सृष्टीच्या प्रांगणी सजणारा सोहळा आहे. मंगल कार्याच्या वेळी घरामध्ये लावल्या जाणाऱ्या धूपदिपाने चार भिंती गंधभारीत होतात. मात्र हा वरुणराजा येतो तेव्हा अवघी धरती गंधवती होते. तो गंध श्व-सामध्येच नव्हे ; तर शरीरामध्ये भरून उरतो. त्यात गंधाबरोबरच ओलावा आहे, गरवा आहे,

शांतता आहे, नाद आहे आणि लयही आहे. सुगंधाची ही कुप्री अकंदी अल्पकाळच उघडते पण असा प्रभाव निर्माण करणारा सुगंधी द्रव बनवणं वर्षानुवर्षांच्या प्रयत्नांनंतरही कोणाला साधलेलं नाही. घरातल्या शुभकार्यात वाघनाद होतो. शंक-घंटा वाजवल्या जातात, पण या शुभप्रसंगी गजर होतो तो दगांच्या ढोलांचा. कोणाचे ना कळे... पण दणकट हात या पोकळ आवरणावर पडतात आणि कडाडणारा ध्वनी छातीच्या फासळ्या पार करून थेट हृदयात घुमतो. ढोल, मृदंग, डफ अशा सर्व मर्दानी वाद्यांचा उच्चारवरही हा परिणाम साधू शकणार नाही. वाद्यवृंदातील एखाद्या वाद्याने वेगळा साज छेडावा तसा मधूनच वारा शीळ घालतो. वाऱ्याच्या या वेगाने वृक्ष पिंगा घालू लागताच त्याचं ते कमरेत वाकून घुमणं एका वेगळ्याच नादाची उत्पत्ती करतं. पानांची सळसळ परमोच्च बिंदू गाठते. या नादीनंतर मात्र एक लय मिळते आणि आरंभीच्या कल्लोळानंतर मैफलीत शांतता पसरवी आणि कसलेल्या कलाकाराच्या स्वरांनी सर्वांचा कब्जा घ्यावा तसं काहीसं होतं. आता पंचेंद्रिय त्या स्वर्गीय स्वरांशी अद्वैत

पावलेले असतात. एक वेगळं विश्वचं निर्माण झालेलं असतं. तिथे सगळे त्या स्वरांनंदात आकंठ बुडलेले... पावसाची लय असाच आनंद देऊन जाते. कधी खर्ज, कधी मध्यम तर कधी तार सप्तकात घुमणारा त्याचा स्वर सर्वांचा मंत्रमुग्ध करतो, त्याचे आलाप मोडून टाकतात. अवघी सृष्टी झमलहारझुमय होऊन जाते. या अवलिया कलाकाराने मैफलीवर साम्राज्य गाजवलेलं असतं.

पाऊस कधीच एकटा येत नाही. त्याच्याबरोबर सुखाच्या असंख्य क्षणांची झुंड असते. झुंडीतले हे क्षण चहुं दिशांना विखुरतात आणि प्रत्येकाला काही ना काही देऊन जातात. पावसाची झड भूमीत निजलेल्या बिजांना अंकूर देते, मरगळलेल्या अपेक्षांना आशेचे धुमारे फुटतात. हीच झड कलाकारांची प्रतिभा फुलवते. कष्ट शेतकऱ्यांच्या तनामनात कार्ययज्ञ चेतवण्याची प्रेरणा देते. पावसाची झळ मंदावलेल्या अर्धचक्राला गती देते. फुलटून दूर गेलेल्या लक्ष्मीला आवाताण देते. या सरी सुकलेल्या झाडांनाच नाही तर सजिवांच्या वठलेल्या इच्छाशक्तीला

पुनर्जिवीत करतात. पहिल्या पावसासरशी फुलांखाली बसतो. आतापर्यंत सैरभैर होऊन उठणारा तो फुफाटा व्यग्रतेचाही असतो. अस्वस्थतेचा असतो. आशंकांचा असतो. पण एका सरीमध्ये ही अस्वस्थता शांत करण्याची शक्ती आहे. गृहिणीच्या अनुभवी हातांनी ओंजळभर पाण्याच्या सपकाऱ्याने चुलीत फुललेले निखारे शमावावेत तसा हा पर्जन्यराजा एका क्षणातच निराशेचे वणवे शमवतो. वेळेवर आलेला आणि निर्धारित वेळेत मनसोक्त बरसणारा पाऊस शेताशिवासात सोन्या-मोत्याची पेरणी करून जातो. पाण्याने भरलेल्या विहिरी सप्तनद्यांचं मांगल्य मिरवतात. डोंगरदऱ्यांमधून वाहणारे झरे, उंचावरून कोसळणारे प्रपात, भरलेले जलाशय, शांत वाहणारे ओहोळ पुढील वर्षभरासाठी धरतीच्या पोटातील कणभरा भरत राहतात. हा ठेवा येणाऱ्या प्रत्येक क्षणाची तहान भागवत असतो.

पाऊस म्हणजे नवजीवन जगणं सुरू असतं. पण त्यात जीवनेच्छा नसेल तर जगणं संपतं आणि कंठणं सुरू होतं. सर्वदूर भरून उरणारी शुष्कता, कोरडेपणा, रखरख, धुकटपणा बेचैन करणारा आहे. धुळीचे लोट जीवनेच्छा झाकणारे आहेत तर धुक्याचे लोट ही इच्छा जागवणारे आहेत. विहिरीने तळ गाठला की निराशाही तळ गाठते. उन्हाच्या कहरात मातीचीच ढेकळ होतात. ती ढेकळ नव्हे तर इच्छाशक्तीच्या वाटेतले धोंडे असतात. ते फार काळ तुडवावे लागले तर आत्मनिर्धार डळमळू लागतो. मनाची उभारी कच खाऊ लागते. खोलवर सोडूनही रिकाम्या परतणाऱ्या घागरी अवकळा वाढवतात. पण आता हे संपणार आहे. आता तो येतोय...

ज्ञानी माणसाचं लक्षण

ज्ञान आणि अज्ञान या एकाच नाण्याच्या दोन बाजू आहेत. या जगात ज्ञानी व्यक्तीसोबतच अज्ञानी लोकही आहेत. ज्ञानी व्यक्ती आ-पला प्रत्येक व्यवहार अत्यंत चोख करते. आपल्या कामाची आणि त्याच्या परिणामांची तिला जाणीव असते. दुसरीकडे अज्ञानी लोक कामावर पूर्ण लक्ष केंद्रित करू शकत नाहीत. अज्ञानी व्यक्तीची बुद्धी कामापासून, आपल्या लक्ष्यापासून दूर पळत असते. अशा लोकांना आपल्या भल्याचा विचार करताच येत नाही. अज्ञानी लोक सतत अर्थहीन गोष्टींमध्ये वेळ घालवताना दिसतात. आपल्याला नेमकं काय हवंय, याचा धागच त्यांना नसतो. आपलं उद्दीष्ट साध्य न करता आल्याबद्दल ते इतरांना दोष देऊन मोकळे होतात. अज्ञानी लोकांना स्वतःच्या क्षमतांची जाणीवच नसते. त्यांनी तितका वेळ त्यासाठी दिलेला नसतो. तर दुसरीकडे ज्ञानी व्यक्ती स्वतःला आणि स्वतःच्या क्षमतांना ओळखून पुढे जाण्यासाठी प्रयत्न करत असतात.

गोष्टींमधून मिळवता येतं. आयुष्य खूप काही शिकवून जातं. आपल्या आयुष्यातल्या घटना, माणसं ज्ञान देण्यासाठी पुरेशी असतात. त्यातून आपण काही तरी शिकत राहयला हवं. ज्ञान मिळवण्याचा आणि ते साठवून ठेवण्याचा प्रयत्न करायला हवा. याबाबत एक उ

एखाद्याला खूश करण्यासाठी मुलांचे भवितव्य खराब करू शकत नाही

■ **महासागर प्रतिनिधी नागपूर, दि. २८ :** हिंदीच्या सक्तीविरोधात राज व उद्धव ठाकरे यांनी मोर्चा काढण्याची घोषणा केली आहे. या मोर्चाला शरद पवारांच्या नेतृत्वातील राष्ट्रवादी काँग्रेस शरदचंद्र पवार पक्षानेही पाठिंबा दिला आहे. खासदार सुप्रिया सुळे यांनीही हिंदीच्या सक्तीवर आपला संताप व्यक्त केला आहे.



हिंदी सक्तीवर सुप्रिया सुळेचा संताप

सरकारने एखाद्याला खूश करण्यासाठी मुलांचे भविष्य खराब करू नये, असे त्या म्हणाल्यात.

सुप्रिया सुळे नागपुरात पत्रकारांशी बोलताना म्हणाल्या, हा आमच्यासाठी एक अत्यंत महत्त्वाचा सामाजिक मुद्दा आहे. हा राजकीय मुद्दा नाही. भाषा शिक्षणाचा मुद्दा अत्यंत गांभीर्याने घेतला पाहिजे. आपण तज्ज्ञांच्या मार्गदर्शनाखाली पुढे जायला हवे. इतर कोणतेही राज्य आपल्या जनतेवर अशा प्रकारची सक्ती थोपत नाहीत. मग महाराष्ट्र सरकार एवढा आग्रही पवित्रा का घेत आहे ? हे मला समजत नाही.

आपण एखाद्याला खूश करण्यासाठी मुलांचे भविष्य खराब करू शकत नाही. आमचा राष्ट्रवादी काँग्रेस शरदचंद्र पवार पक्ष राज ठाकरे व उद्धव ठाकरे काढत असलेल्या मोर्चात पूर्ण ताकदीने सहभागी होईल. शिक्षण हा आमच्यासाठी अत्यंत गंभीर मुद्दा आहे, असे सुप्रिया सुळे म्हणाल्या.

सुप्रिया सुळे यांनी पत्रकारांशी संवाद साधताना मुख्यमंत्री देवेंद्र फडणवीस

मुख्यमंत्र्यांना टोला हाणला. मला फक्त मुख्यमंत्री फडणवीस भेट देत नाहीत. ही माझी तक्रार आहे. आज ते नागपूरमध्येच असल्याचे कळते. तुम्हाला भेटले की माझी तक्रार त्यांच्या कानावर घाला. मला त्यांच्यासोबत काही विषयांवर बोलायचे आहे. हिंदी भाषेचा प्रश्न, शेतकऱ्यांची कर्जमाफी, तेली समाजाचा प्रश्न असे काही विषय आहेत. मुख्यमंत्री दारवर्षी संसदेचे अधिवेशन सुरू होण्यापूर्वी सर्व खासदारांशी संवाद साधतात. पण गत दोन अधिवेशनापासून मुख्यमंत्र्यांनी बैठक बोलावली नाही. माझ्यावतीने तुम्ही त्यांना खासदारांची बैठक बोलावण्याची विनंती करा, अशी मिश्रिकल टोप्पणीही त्यांनी यावेळी केली.

जयंत पाटील भाजपत जाण्याची चर्चा आहे. याविषयी पत्रकारांनी सुप्रिया सुळे यांना छेडले असता, त्यांनी पत्रकारांनाच उलटप्रश्न करत त्यांना घेरण्याचा प्रयत्न केला. जयंत पाटलांनी भाजपमध्ये येण्यासाठी अप्लिकेशन केले आहे का ? असा सवाल त्यांनी उपस्थित केला.

त्रिभाषा सूत्राआडून मराठीला डावलण्याचा प्रयत्न - जयंत पाटील
दुसरीकडे, शरद पवार गटाचे प्रेक्षधक्ष्य जयंत पाटील यांनीही आपल्या पक्षाच्या कार्यकर्त्यांना व पदाधिकाऱ्यांना ५ तारखेच्या मोर्चात सहभागी होण्याचे आवाहन केले आहे. राज्य सरकार महाराष्ट्रात जी हिंदी सक्ती लादू इच्छित आहे त्याविरोधात ५ जुलै रोजी मुंबईतील गिरगाव चौपाटीवरून मोर्चा आयोजित करण्यात आला आहे. प्रत्येक मराठी माणसाने या मोर्चात सहभागी होण्याचे आवाहन मी करत आहे.

कुणाचाही विविध भाषा शिकण्याला किंबहुना हिंदी भाषेलाही विरोध नाही. पण इयत्ता पहिलीपासूनच प्राथमिक शिक्षण हे मातृभाषेतून

क्वांवं असा आग्रह आहे. जो योग्य आहे आणि 'राष्ट्रवादी काँग्रेस पक्ष शरदचंद्र पवार' पक्ष म्हणून आमचीही हीच भूमिका आहे. शैक्षणिक धोरणाच्या त्रिभाषा सूत्राआडून मातृभाषेला डावलण्यासाठी प्रयत्न होत असतील तर मराठी माणूस एकदिलाने त्याचा विरोध करणार. महाराष्ट्र हिताचा प्रश्न उभा राहिलो तेव्हा महाराष्ट्रासाठी आणि जेव्हा राष्ट्रहिताचा प्रश्न उभा राहिलो तेव्हा राष्ट्रासाठी पक्षीय भेदाभेद बाजूला सारून उभं राहणं हेच 'राष्ट्रवादी काँग्रेस पक्ष शरदचंद्र पवार' पक्षाचं स्पष्ट धोरण आहे, असे त्यांनी म्हटले आहे.

राज्यातील पोलीस दलात मोठी खांदेपालट ५१ आयपीएस अधिकाऱ्यांच्या बदल्या

■ **महासागर प्रतिनिधी मुंबई/ नागपूर, दि. २८ :** राज्यात प्रशासकीय अधिकाऱ्यांच्या बदल्यांचा धडाका सुरूच आहे. १५ दिवसांपूर्वी ८ आयएएस अधिकाऱ्यांच्या बदल्या केल्यानंतर, ८ दिवसांपूर्वी ४ आयएएस अधिकाऱ्यांच्या बदल्या केल्या होत्या.

आएएस अधिकाऱ्यांच्या बदल्यांनंतर आता एकाचवेळी तब्बल ५१ आयपीएस अधिकाऱ्यांच्या बदल्या करण्यात आल्या आहेत. यामध्ये मुंबई, पुणे, नागपूर, नाशिक, ठाणे, छत्रपती संभाजीनगर, जळगाव, हिंगोली, घुळे अशा प्रमुख शहरांतील वरिष्ठ पोलिस अधिकाऱ्यांचा समावेश आहे.

पोलिस दलातील या बदल्यांमध्ये काही अधिकाऱ्यांना पदेन्नती देण्यात आली आहे, तर काहींची डिमोशनसह बदली झाली आहे. बदल्याच्या या आदेशानुसार, पुणे शहरातील शस्त्र निरीक्षक शाखेचा पोलिस अधीक्षक तेजस्वी सातपुते यांची बदली राज्य राखीव पोलिस बल, पुणे (गट क्रमांक १) येथे समादेशकपदी करण्यात आली आहे. तर, महेंद्र पंडित यांची स्तंभ २ मधून स्तंभ ३ मध्ये बदली झाली असून, बृहन्मुंबई पोलिस उपायुक्तपदी नियुक्ती करण्यात आली आहे.

मुंबईत पाच आयपीएस अधिकाऱ्यांची पोलिस उपायुक्त पदावर पदेन्नती झाली

असून, त्यामध्ये तुषार पाटील, विजय पवार, सुनिल लोखंडे, नम्रता पाटील आणि मिस्रता पाटील यांचा समावेश आहे. पुण्यातील वाहतूक पोलिस उपायुक्त अमोल झेंडे आणि परिमंडळ दोन्या पोलिस उपायुक्त स्मार्तना पाटील यांची देखील बदली करण्यात आली असून, स्मार्तना पाटील यांना पोलिस प्रशिक्षण केंद्र, खंडाळ येथे नियुक्ती देण्यात आली आहे. सरकारच्या नव्या बदली आदेशान्वये पुण्यामध्ये तीन नव्या आयपीएस अधिकाऱ्यांची नेमणूक करण्यात आली आहे.

विदर्भातील अनेकांच्या बदल्या विदर्भातील अनेक आयपीएस अधिकाऱ्यांच्या बदल्या करण्यात आल्या आहेत. नागपूर शहरातील विशेष शाखेच्या उपायुक्त श्वेता खेडकर यांची पिंपरी चिंचवड येथे उपायुक्त म्हणून बदली झाली आहे. राज्य गुप्त वार्ता विभाग मुंबईचे निवेशक मोरे यांची भंडारा येथे अप्पर अधीक्षक पदी बदली झाली असून, भंडारा येथील कातकडे यांना चंद्रपूर येथे पाठविण्यात आले आहे. चंद्रपूर येथे कार्यरत रीना जनबंधू यांना नागपूर येथे राज्य गुप्तवार्ता विभागाच्या उपायुक्तपदी पदस्थापना देण्यात आली आहे. नागरी हक्क संरक्षण कक्ष नागपूरचे अधीक्षक सदाशीव वाघमारे यांची वर्धा येथे अप्पर अधीक्षकपदी बदली करण्यात आली आहे.

शासनाच्या प्रत्येक बाबींमध्ये न्यायालयांचा हस्तक्षेप नको

■ **महासागर प्रतिनिधी नागपूर, दि. २८ :** नागपूर जिल्हा वकील संघटनेच्यावतीने काल, शुक्रवारी सिव्हिल लाईन्स जिल्हा न्यायालय परिसरात सर्वोच्च न्यायालयाचे सरन्यायाधीश भूषण गवई यांचा सत्कार सोहळा आयोजित करण्यात आला.

कार्यक्रमात सरन्यायाधीश भूषण गवई यांनी न्यायालयीन सक्रियतेवर अतिशय महत्त्वपूर्ण भाष्य केले. सत्कार सोहळ्यात मंचावर सर्वोच्च न्यायालयाचे न्या. दीपांकर दत्ता, न्या. प्रसन्ना वराळे, न्या.अतुल चांदूरकर, मुंबई उच्च न्यायालयाचे मुख्य न्यायमूर्ती आलोक आराध्ये, नागपूर खंडपीठाचे प्रशासकीय न्या. नितीन सांबरे, न्या. अनिल किल्लोर, न्या. अभय मंत्री, प्रमुख जिल्हा न्यायाधीश दिनेश सुराणा आणि गवई यांच्या मातोश्री कमलताई गवई आणि पत्नी तेजस्विनी गवई उपस्थित होत्या.

न्यायिक सक्रियता कायम राहावी, या मताचा आहे, मात्र संविधानाने कार्यपालिका, न्यायपालिकेला सीमा आखून दिल्या आहेत. त्यामुळे न्यायपालिकेने प्रत्येक बाबीमध्ये हस्तक्षेप करण्याची आवश्यकता नाही, असे परखड मत

सरन्यायाधीश भूषण गवई यांचे स्पष्ट प्रतिपादन



सर्वोच्च न्यायालयाचे सरन्यायाधीश भूषण गवई यांनी व्यक्त केले. न्या.गवई पुढे म्हणाले, राज्यघटनेनुसार सर्व